

ہمارے اجتماعات کی اصل روح تو یہ ہے کہ اللہ تعالیٰ سے تعلق اور آپس میں محبت و اخوت میں بڑھا جائے

ہر شخص جو انصار اللہ کا ممبر ہے اسلام کی مضبوطی اور احمدیت پر سچے دل سے قائم ہونے کی کوشش کرے
اور یہ بات خدا تعالیٰ سے تعلق کے بغیر پیدا نہیں ہو سکتی

لجنہ اماء اللہ اپنی تمام دنیاوی خواہشات کو پیچھے کر کے اپنی عملی حالت کو مذہب کی تعلیم کے مطابق ڈھالے

وہ اخلاص و وفا اور عمل کا ایک نمونہ تھا، اللہ تعالیٰ اس کے درجات بلند فرماتا چلا جائے

جامعہ احمدیہ یو۔ کے ایک ہونہار طالب علم عزیزم مظہر الحسن کی وفات پر ان کے اوصاف حمیدہ کا ایمان افروز تذکرہ

خلاصہ خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ 30 ستمبر 2016 بمقام مسجد بیت الفتوح (لندن)

تشہد، تعوذ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

آج سے مجلس انصار اللہ یو۔ کے اور لجنہ اماء اللہ کا اجتماع شروع ہو رہا ہے۔ ہمارے اجتماعات کی اصل روح تو یہ ہے کہ اللہ تعالیٰ سے تعلق اور آپس میں محبت و اخوت میں بڑھا جائے۔ علمی پروگرام اور مقابله اس روح کے ساتھ ہونے چاہئیں کہ ہم نے ان باتوں سے کچھ سیکھ کر اپنی زندگیوں کا حصہ بنانا ہے۔ بعض کھیلوں کے بھی پروگرام ہوتے ہیں تو اس لئے کہ حقوق اللہ اور حقوق العباد کی ادائیگی کے لئے صحت مند جسم بھی ضروری ہے ورنہ ہی انصار اللہ کی کھیل کو دی کی عمر ہے اور نہ ہی باکیس تینس سال کی عمر کے بعد عموماً عورتیں کھیلوں میں کوئی زیادہ شوق رکھتی ہیں۔ پس ورزشی مقابلوں کا مقصد یہ بھی ہوتا ہے کہ اپنی جسمانی صحت کی طرف توجہ رہے اور صرف مقابلوں میں حصہ لینے والے نہیں بلکہ دوسرا بھی کم از کم سیر یا پھر ہلکی پھلکی ورزش سے اپنے جسموں کو چست رکھیں۔ بہر حال ان اجتماعوں کا مقصد یہ ہے کہ ہمیں اپنی دینی اور علمی صلاحیتوں کو اجاگر کرنے کی طرف توجہ ہو۔

انصار اللہ کی عمر تو ایک ایسی عمر ہے جس میں انسان کی سوچ پختہ ہوتی ہے اور خود انہیں اپنی ذمہ داریوں کا احساس ہونا چاہئے۔ ہر شخص جو انصار اللہ کا ممبر ہے اسلام کی مضبوطی اور احمدیت پر سچے دل سے قائم ہونے کی کوشش کرے اور یہ بات خدا تعالیٰ سے تعلق کے بغیر پیدا نہیں ہو سکتی۔ اس کے لئے ہر احمدی کو کوشش کرنی چاہئے اور انصار اللہ کے معیار سب سے اعلیٰ ہونے چاہئیں۔ اللہ تعالیٰ سے تعلق اس وقت تک مکمل نہیں ہو سکتا جب تک آنحضرت صلی اللہ علیہ وسلم کے ساتھ تعلق نہ ہو جس کے لئے اللہ تعالیٰ نے خود ہمیں حکم دیا ہے کہ آنحضرت صلی اللہ علیہ وسلم پر درود اور سلام ہی جو اس کی طرف توجہ دو۔ پس یہ بہت ضروری چیز ہے۔ پھر حضرت مسیح موعود علیہ الصلوٰۃ والسلام کی بیعت میں آنے کا حق ادا کرنا ہے۔ اس زمانے میں اللہ تعالیٰ نے تکمیل اشاعت اسلام کے لئے حضرت مسیح موعود علیہ السلام کو بھیجا ہے اور احمدیت پر سچے دل سے قائم ہونا تھی ثابت ہو گا جب ہم اشاعت اسلام اور تبلیغ اسلام میں بھر پور حصہ لیتے ہوئے آپ کو انصار اللہ ثابت کریں گے۔ پس ایک تو یہ ذمہ داری ہے۔

پھر آپ نے ایک عہد یہ بھی کیا کہ خلافت احمدیہ سے وفا کا تعلق اور اس کی حفاظت کے لئے کوشش کریں گے۔ یہ کوشش تبھی ہو گی۔ یہ کوشش کس طرح ہو گی۔ جب انصار خلافت کے کاموں اور پروگراموں کو آگے بڑھانے کے لئے اس کے مدگار بنیں گے اور یہ تھی ہو سکتا ہے جب انصار اپنے آپ کو خلیفہ وقت کی باتوں کے سنت کی طرف متوجہ رکھیں گے اور اس کے لئے اللہ تعالیٰ نے ہمیں اس زمانے میں ایم بی۔ اے کی نعمت بھی عطا فرمائی ہے۔ پس انصار اللہ کو اپنے آپ کو اس کے ساتھ جوڑنے کی ضرورت ہے۔ اسی طرح اپنی اولادوں کو بھی۔ یہ بھی عہد کیا کہ اولادوں کو بھی خلافت سے جوڑیں گے تو اولادوں کو بھی اس ذریعہ سے خلافت کے ساتھ جوڑ دیں تاکہ نسل بعد نسل یہ وفاوں کے سلسلے چلتے رہیں اور قائم رہیں تاکہ خدمت اسلام اور اشاعت اسلام کا کام ہمیشہ جاری رہے کیونکہ

اشاعت اسلام کا کام حضرت مسیح موعود علیہ الصلوٰۃ والسلام کے بعد آپ کے ہی اعلان کے مطابق قدرت ثانیہ کے ذریعہ سے ہونا ہے جو نظام خلافت ہے۔ پس اس کے لئے ہر قربانی کے عہد پر نظر رکھیں یہ عہد آپ نے کیا کہ ہر قربانی آپ کریں گے تو اس پر نظر رکھیں۔ اللہ تعالیٰ اس کی توفیق عطا فرمائے سب کو۔ اسی طرح جیسا کہ میں نے کہا کہ لجنة اماء اللہ کا اجتماع بھی ہورہا ہے۔ لجنة اماء اللہ کا بھی ایک عہد ہے جس کو انہیں ہمیشہ اپنے سامنے رکھنا چاہئے۔ اللہ تعالیٰ کے فضل سے لجنة اماء اللہ کی اکثریت ما شاء اللہ دین پر وفا کے ساتھ قائم ہے۔ اعتقادی لحاظ سے اکثر مضبوط ہیں لیکن ہر احمدی عورت کو اپنی عملی حالت کو بھی اس معیار پر لانا ہو گا جو اللہ تعالیٰ اور اس کے رسول کا حکم ہے۔ جیسا کہ میں نے کہا کہ لجنة اماء اللہ کا بھی ایک عہد ہے کہ ہم اپنے مذہب کی خاطر ہر قربانی کے لئے تیار رہیں گی تو پہلی قربانی جو مذہب مانگتا ہے وہ یہ ہے کہ اپنی تمام دنیاوی خواہشات کو پیچھے کر کے اپنی عملی حالت کو مذہب کی تعلیم کے مطابق ڈھالیں۔ ایک احمدی عورت میں سچائی کے اعلیٰ معیار ہونے چاہئیں۔ پھر عورت سے متعلق جو احکامات ہیں اس پر عمل کرنے کی کوشش ہے۔ عورت کو اپنے نقص اور اپنی عصمت کی حفاظت کے لئے اللہ تعالیٰ نے جو باتیں تباہی میں پر دے کو بہت اہم فرار دیا ہے۔ اگر اس میں کسی احمدی عورت میں کمزوری ہے تو وہ عملاً اپنے عہد کو پورا نہیں کر سکتی۔ پس نہ معاشرے کا خوف نہ ہی اپنی دنیاوی خواہشات ایک احمدی کو مذہب کی تعلیم سے دور کرنے والی ہو بلکہ ہر احمدی عورت کو اپنی عملی حالت کو اللہ تعالیٰ کی دی ہوئی تعلیم کے مطابق گزارنے والا ہونا چاہئے۔

پھر ایک عہد سچائی پر ہمیشہ قائم رہنے کا عہد ہے اس میں ہر ایک کو اپنے معیاروں کو دیکھنے کی ضرورت ہے کہ کیا ہم سچائی کی حقیقی روح کے ساتھ اس پر قائم ہیں کہ نہیں۔ اسی طرح اولاد کی تربیت کا عہد ہے اس کو بھی بھر پور طور پر پورا کرنے کی کوشش ہوئی چاہئے خلافت سے بچوں کو جوڑنا اور اس کے لئے کوشش کرنا جیسا بابوں کا کام ہے ویسا ہی ماڈل کا بھی کام ہے۔ پس اس اہم ذمہ داری کو ہر ماں کو سمجھنا چاہئے۔ اللہ تعالیٰ ان کو بھی توفیق عطا فرمائے۔

اسی طرح ناصرات الاحمدیہ کا اجتماع بھی لجنة کے ساتھ ہورہا ہے ناصرات بھی عہد کرتی ہیں ان کو بھی اپنے عہدوں کو نجھانا چاہئے۔ چودہ پندرہ سال کی عمر ہوش کی عمر ہوتی ہے اور اچھا برا سمجھنے کی عمر ہوتی ہے اور اس عمر میں ہی بہت ساری خواہشات بھی ہوتی ہیں۔ اگر دنیا کی طرف نظر ہو تو دنیاوی خواہشات دین پر حاوی ہو جاتی ہیں اس لئے ہر احمدی بچی کو بہت محاط رہنے کی ضرورت ہے اور اپنے عہد کو بار بار دہراتے رہنے کی ضرورت ہے تاکہ ہر احمدی بچی بجائے فضول دنیاوی خواہشات کے پیچھے چلنے کے اعلیٰ مقاصد کے حصول کے لئے کوشش کرنے والی ہو۔ اور وہ اعلیٰ مقاصد ناصرات کے عہد میں بیان کئے گئے ہیں۔

اجتماع کے حوالے سے اس مختصر بات کے بعد اب میں ایک پیارے عزیز کا ذکر خیر کرنا چاہتا ہوں جو گذشتہ دونوں ہم سے جدا ہوا۔

جس بچہ کا میں ذکر کر رہا ہوں اس کا نام مظہر احسن تھا۔ بیماری کی وجہ سے آخری سال کا امتحان نہیں دیا تھا لیکن جیسی اس عزیز نوجوان نے زندگی گزاری ہے وہ مرتبی اور مبلغ ہی تھا امتحان پاس کرتا یا نہ کرتا۔ اللہ تعالیٰ نے اس نوجوان کے اندر ایک جوش پیدا کیا ہوا تھا کہ کس طرح دین کی خدمت کرنی ہے۔ کس طرح اپنے اخلاق اور اپنی حالت کو اللہ تعالیٰ کے بتائے ہوئے حکموں کے مطابق ڈھاننا ہے اور اس پر عمل کرنا ہے ہر انسان جو دنیا میں آیا اس نے ایک دن یہاں سے جانا ہے لیکن خوش قسمت ہوتے ہیں وہ جو اپنی زندگی کو اللہ تعالیٰ کی مرضی کے مطابق ڈھانے کی کوشش کرتے ہیں اور اس میں کامیاب بھی ہو جاتے ہیں۔

اس پیارے عزیز کے بارے میں جامعہ احمدیہ کے طبلاء اس کے دوست اس کے اساتذہ مجھے لکھ رہے ہیں اور یہ صرف رسی باتیں نہیں ہیں کہ ایک شخص نوت ہو گیا تو اس کا ذکر خیر کرو بلکہ میں ذاتی طور پر جانتا ہوں کہ وہ اخلاق و وفا اور عمل کا ایک نمونہ تھا۔ اللہ تعالیٰ اس کے درجات بلند فرما تا چلا جائے۔ عزیز مر حوم والدین کا اکلوتا بیٹا تھا اس کی دو بہنیں ہیں والدین نے، خاص طور پر والدہ نے صبر کا اور اللہ تعالیٰ کی رضا پر راضی ہونے کا بہترین نمونہ دکھایا ہے۔ اللہ تعالیٰ انہیں بھی جزادے اور ان کو صبر میں بڑھاتا رہے۔ ان سب کو اپنی جناب سے تسلیم اور صبر کے سامان مہیا فرمائے۔ حضرت مسیح موعود علیہ الصلوٰۃ والسلام نے ایک جگہ فرمایا کہ یاد رکھو کہ مصیبت کے زخم کے لئے کوئی مرہم ایسا تسلیم دہ اور آرام بخش نہیں جیسا کہ اللہ تعالیٰ پر بھروسہ کرنا ہے۔ پس اللہ تعالیٰ پر ہی ہمیشہ بھروسہ ہونا چاہئے۔ اس بچہ کو کینسر ہوا تھا اور اللہ کے فضل سے علاج سے اس کی شفا بھی ہو گئی تھی لیکن بعد میں کوئی ایسی سیئیہ کی نقیشہ ہوئی جس کا ڈاکٹروں کو پتا نہیں چل سکا جس کی وجہ سے وفات ہو گئی۔ ان اللہ و ان الیه راجعون۔ مر حوم کے پڑا دادا حضرت مستری نظام الدین صاحب حضرت مسیح موعود علیہ السلام کے صحابی تھے اور ان کے نانامختزم چوبہ میں منور علی خان صاحب اور دادا حاجی منظور احمد صاحب دونوں درویشان قادیانی میں سے تھے۔

ان کی والدہ یہ کہتی ہیں کہ مجھے مشورہ دینے والا میرا زد ان اور ایک استاد کی طرح میری تربیت کرنے والا تھا۔ اس کو یہ بھی پتا تھا کہ میری ماں کن چیزوں سے خوش ہوتی ہے اور کتن سے نفرت کرتی ہے۔ اکثر وہ مجھ سے خلافت کے نظام، خلیفہ وقت اور جماعت اور سب سے بڑھ کر حضرت محمد رسول اللہ صلی اللہ علیہ وسلم اور آپ کے صحابہ اور آپ کے عاشق صادق حضرت مسیح موعود علیہ السلام کی باتیں کیا کرتا تھا اور یہی topic پر سند تھے۔ اگر دنیاوی باتیں بیچ میں آ جاتیں تو کہتا چھوڑیں ہمارا ان سے کیا مطلب۔ بیماری کے دوران اس کے مزاج میں مزید ٹھہراؤ اور نرمی آگئی تھی اور بھی بھی کوئی چڑچڑا پن اور غصہ اس کی

طبعیت میں نہیں دیکھا گیا۔ جب یہ پہلی بیماری سے ٹھیک ہو گیا تو امیر صاحب سکاٹ لینڈ سے اس نے کہا کہ مجھ سے کچھ جماعتی کام لیں۔
اسی طرح ناصرات اور بحمدہ کا اجتماع تھا سکاٹ لینڈ کا تو وہاں اس نے ان کے لئے سندات ڈیزائن کیں۔ حضرت مسیح موعود علیہ السلام کی کتب کا باقاعدہ مطالعہ کرنے والا۔

ہسپتال میں نماز تلاوت اور ایم۔ٹی۔ اے پر خطبات ضرور سنتا تھا۔ ڈاکٹروں کو پہیں کافر نہیں، جلسہ اور جماعت کی مختلف ایکٹویٹیز کے حوالے سے ہمیشہ تبلیغ کرتا تھا۔ حضور انور نے فرمایا: یہاں جلسے کے بعد جو مر بیان کی میٹنگ ہوتی ہے اس کی کلاس بھی پاس ہو کر میٹنگ میں شامل ہوئی تو ان کو پیغام دیا کہ جو بھی میٹنگ کے پاؤنسٹس ہیں مجھے بھی لکھ کر بھیجیں تاکہ میں بھی انہیں اپنی زندگی کا حصہ بناؤ۔ خلافت سے انتہائی پیار تھا۔

chemotherapy کے دوران بھی ڈاکٹروں کو تبلیغ کرتا رہا۔ اللہ پر بڑا توکل تھا اور کسی بات کی فکر نہیں تھی ہمیشہ یہی کہتا تھا کہ اللہ تعالیٰ ضائع نہیں کرے گا مجھے بہر حال اللہ تعالیٰ اب یہاں سے لے کے گیا ہے تو انشاء اللہ الگ جہان میں امید ہے اس کی خواہشات پوری ہو رہی ہوں گی۔ ڈاکٹر حفیظ صاحب کہتے ہیں کہ میں مظہر کو کینسر کی diagnose کے بعد گلاسکو ملنے گیا تو اُسے بہت متوكل انسان پایا ان کی والدہ نے کہا کہ یہ ہمیشہ یہ کہتا ہے کہ خدا تعالیٰ کے احسانات کو ہمیشہ یاد کرتے رہیں۔

حافظ فضل ربی صاحب کہتے ہیں کہ قرآن کریم سیکھنے کا بے حد شوق تھا بڑی بیماری اور پرسوز آواز میں تلاوت کیا کرتے تھے اور جامعہ آنے سے پہلے بھی نیشنل تعلیم القرآن کلاس میں شامل ہونے کے لئے اپنی فیملی کے ہمراہ گلاسکو سے ندن آیا کرتے تھے۔ کہتے ہیں کہ بعض امیگریشن کے ان کے مسائل تھے۔ کیس پاس نہیں ہو رہا تھا اس کی وجہ سے جامعہ میں پڑھنے کے باوجود ہر دوسرے ہفتے گلاسکو جانا پڑتا تھا میں نے کہا کہ تمہیں بڑی تکلیف ہوتی ہو گی تو کہنے لگا کہ کسی عظیم مقصد کے لئے چھوٹی چھوٹی تکلیفیں کوئی تکلیف نہیں ہوتیں۔ ایک استاد ہیں ویم فضل صاحب جامعہ کے وہ کہتے ہیں کہ مظہر احسن بہت باہم سنجیدہ با ادب مستقل مزاج طالب علم تھا۔ عزیزم کا شماران چند طلباء میں سے ہوتا تھا جو اپنی ذمہ داری کو نہایت خلوص و فنا اور محبت اور جانشناختی سے سرانجام دیتے تھے۔ انتظامی امور میں بہت اپنے تھے۔

حافظ مشہود صاحب کہتے ہیں کہ کچھ عرصہ قبل جب عزیزم سے فون پر بات ہوئی تو عزیزم نے اظہار کیا کہ میں جلد از جلد صحیت یاب ہو کر بطور مبلغ دین کی خدمت کرنا چاہتا ہوں۔ نیز کہا کہ اب جبکہ میرا اعلان ج ہو رہا ہے میں نے اپنی مقامی جماعت میں کام کرنا شروع کر دیا ہے۔ ملک اکرم صاحب مربی سلسلہ نے لکھا کہ مظہر احسن صاحب کی فیملی جب دینی سے گلاسکو شفٹ ہوئی تو خاکسار سکاٹ لینڈ میں بطور مرbi خدمت بجالا رہا تھا جس روز یہ فیملی گلاسکو میں آئی اسی روز مسجد میں کوئی فنگشن ہو رہا تھا جس میں یہ فیملی بھی شریک ہوئی اور ہم نے دیکھا کہ مظہر احسن صاحب سلام دعا کے بعد سید ہے پچن میں چلے گئے اور پچن ٹیم کے ساتھ تمام کام منت اور جانشناختی سے کرتے رہے۔ پہلے دن سے لے کر جب تک وہ جامعہ احمدیہ میں گئے ہمیشہ مسجد اور جماعت کی بھرپور خدمت کرتے رہے۔ نہایت کم گونیس طبیعت کے مالک ظاہر بھی صاف اور باطن بھی صاف۔ نہ کہی گپ شپ میں شامل ہوئے نہ کبھی وقت ضائع کیا۔ انہیں وقت کے صحیح استعمال کا سلیقہ آتا تھا۔ ان کی یہ دلی خواہش اور ترپتی کی کہ ان کا وقف قبول ہو جائے اور جامعہ احمدیہ میں دینی تعلیم حاصل کر کے مبلغ بنیں اور خدمت دین کریں اور جس دن ان کو جامعہ میں داخلہ ملا اس دن وہ اتنے خوش تھے کہ گویا دنیا جہان کی نعمتیں مل گئی ہیں۔

ایک مربی ان کے کلاس فلیو شر کہتے ہیں ہمیشہ مسکراتے اور لوگوں کو خوش رکھتے کبھی کسی کے ساتھ لڑائی نہیں کی۔ دل اس کا بہت بڑا تھا۔ ہر موقع پر تبلیغ کرتا کوئی بھی موقع تبلیغ کا ہاتھ سے نہ جانے دیتا۔ ہسپتال میں تھا تو ادھر بھی بہت مشہور تھا کہ یہ مسلمان ہے جو ہر ایک کو تبلیغ کرتا ہے۔ اس کی وجہ سے کبھی کسی کو کوئی تکلیف نہ پہنچ کر کسی کو راجحہ نہیں کہا۔ دوسروں کی جتنی مدد کر سکتا تھا۔ ہر چھوٹی سے چھوٹی چیز کا خیال رکھتا۔ ہر ایک سے بیمار اور محبت کے ساتھ رہتا۔

ساز حمود مربی ان کے کلاس فلیو کہتے ہیں۔ ایسی عمدہ شخصیت کے ساتھ سات سال گزارنے کا موقع ملا ہے۔ بیٹھا رخوبیوں کے مالک تھے۔ مہمان نواز، عاجزی اور انکساری میں اعلیٰ نمونہ تھے ہمیشہ حسن غنی کا مظاہرہ کرنے والے تھے۔ کہتے ہیں ایک مرتبہ خاکسار نے کوئی غلطی کر دی جس پر انہوں نے مجھے ڈانتا اور پھر چند منٹ کے بعد میرے پاس آ کر معافی مانگنے لگ پڑے اور رو پڑے۔ بڑے نرم دل کے انسان تھے۔ کہتے ہیں کبھی میں بیمار ہوتا تو میرے اٹھنے سے پہلے میرے بستر کے پاس ناشستہ لا کر رکھ دیا اور کبھی نزلہ ہو تو بغیر پوچھے مجھے فوری طور پر میرے لئے لگرم پانی شہد میں ڈال کر لے آتا۔ منحصر یہ کہ زندہ دل مخلص عاجز نیک دین کا سچا جاہد تقویٰ شعار مختیٰ یہ تمام الفاظ مظہر کے لئے استعمال کئے جاسکتے ہیں۔ ایک خوبی یہ بھی تھی کہ جو چیز اپنے لئے پسند کرتا ہے وہی اپنے دوستوں کے لئے بھی پسند کرتا اور کھانے پینے کے لئے کوئی چیزیں لاتا تو دوستوں کے لئے بھی لے کر آتا۔ سادگی سے زندگی بس رکتا اور فضول خرچی کرتے بالکل

نہیں دیکھا۔ صفائی کا بہت خیال رکھنے والا نماز تہجد کا باقاعدگی سے اہتمام کرتا رہا تو کو اٹھ کر نفل ادا کرتا تھا بلاناغہ ہفتہ وار نفلی روزے بھی رکھتا اور چندوں کا بڑا اہتمام کرتا۔ ہر چیز میں ترتیب تھی۔ اپنے وقت کو بڑی عقل مندی سے تقسیم کرنے والا۔ جامعہ کی روزانہ کی تدریس کے علاوہ ان کی یہ روشنی تھی کہ قرآن کریم کی باقاعدگی سے تلاوت کرے پھر جماعتی کتب کا کچھ مطالعہ کرے پھر خواہ کیسا ہی موسم ہو ہر روز ورزش کرے باقاعدگی سے اخبار کا مطالعہ کرے اور پھر کو کچھ آرام بھی کرے جو صرف پیدمنٹ کا ہوا اور پھر سونے سے پہلے باقاعدگی سے ڈائری لکھنا۔ یہیں اس کی خصوصیات۔ اور خطبہ جمعہ کے باقاعدہ نوٹس لیتا اور پھر خطبہ کے پوائنٹس کو اپنے دوستوں میں ڈسکس کرتا۔ کبھی خلیفہ وقت یا نظام جماعت کے خلاف کوئی بات برداشت نہ کرتے۔ ہر تریک پر لبیک کہتے ہیں دوسروں کو بھی یاد ہانی کرتے۔ اپنے آپ کو خلیفہ وقت کے سپاہی سمجھتے اور یقیناً تھے۔ اکثر کہا کرتے تھے خلافت کے لئے میں جان قربان کرنے کے لئے تیار ہوں اور پھر وہ الفاظ نہیں ہوتے تھے بلکہ جذبات ظاہر کر رہے ہوتے تھے کہ حقیقت میں وہی کچھ ہے جو کہہ رہا ہے۔

ان کے ایک دوست مری شریبل لکھتے ہیں۔ نہایت اعلیٰ اخلاق والے اور پیارے دوست تھے۔ بہت سی خوبیوں کے ماں، خلافت کے مقام کا حقیقی طور پر ادراک رکھنے والے توکل علی اللہ بہت مضبوط تھا۔ جماعت کے لئے سب کچھ قربان کرنے والے تھے۔ ایک فدائی تھے۔ کبھی کسی کو تکلیف یا نقصان نہ پہنچاتے ہر وقت مسکراتے رہتے کوئی انہیں کتنا ہی شنگ کرتا۔ کبھی غصہ نہیں دکھاتے کبھی جوش میں نہیں آتے۔ کبھی فضول با تین نہیں کیں لغو باتوں سے اجتناب کرتے آج تک کبھی انہیں برے الفاظ یا بدگوئی کرتے نہیں دیکھا۔ ہر وقت ہر کام کو بڑے صبر اور حوصلہ سے اور بڑی لگن اور محنت سے اور بڑی ذمہ داری سے کرتے۔ کبھی کسی کام کو چھوٹا نہیں سمجھتے تھے۔ ہر ایک کی مدد کرتے۔ سستی کا ان میں نام و نشان بھی نہیں تھا جامعہ سے بہت محبت تھی قوت ارادی بہت مضبوط تھی تکلیف کے باوجود بہت نہیں ہاری اور آخروقت تک بڑی ہمت سے اپنی بیماری کو بھی برداشت کیا۔ کبھی کسی کامنزاق نہیں اڑایا بلکہ لوگوں کو اس سے روکتے۔ ان میں وہ اوصاف تھے جو ایک مریب میں پائے جاتے ہیں۔ لڑکے ان کے دوست کہتے ہیں کہ مہدہ سے ہی کامل مریب تھے تقویٰ کی باریک را ہوں پر چلنے والے تھے۔ کسی قسم کا لصن نہیں تھا۔ جیسے اندر سے تھویسے ہی باہر تھے قول فعل میں مطابقت تھی۔ قرآنی احکامات کے پابند تھے۔

حضور انور نے فرمایا: انتہائی وفادار اور اپنی زندگی کے مقصد کو سمجھنے والا احمدی بچپنہا اللہ تعالیٰ ہمیشہ اس پر رحمتیں بر ساتا رہے اس کے درجات بلند کرتا رہے ہمیشہ اس کو ہم نے اللہ تعالیٰ کی رضا پر راضی پایا۔ اللہ تعالیٰ اسے اپنے پیاروں کے قدموں میں جگہ دے اور اس جیسے ہزاروں واقفین ایسے بھی پیدا ہوں جو اس باریکی سے اپنے مقصد کو سمجھنے والے ہوں اور خاص طور پر ان کے والدین کے لئے بہنوں کے لئے دعا کریں اللہ تعالیٰ انہیں صبر اور حوصلے میں بڑھاتا چلا جائے۔

حضور انور نے فرمایا: کبھی نماز جمعہ کے بعد میں ان کا نماز جنازہ بھی پڑھاؤں گا جنازہ حاضر ہے میں نیچے جاؤں گا احباب یہیں صفحیں درست کر لیں۔

.....☆.....☆.....☆.....

Khulasa Khutba Jumma Huzoor Anwar 30 September 2016

BOOK POST (PRINTED MATTER)

To

.....
.....
.....